

\*\*\*\*\*

17-02-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ పురుషోత్తమ సంగమ యుగములో పవిత్రులైతే సత్యయుగ

వారసత్వము లభిస్తుందనే తండ్రి ఆజ్ఞను అందరికీ సందేశము ద్వారా తెలపండి ”

ప్రశ్న :- ఏ చౌకబేరమును గురించి అందరికీ తెలపాలి ?

సమా :- ఈ అంతిమ జన్మలో తండ్రి ఆదేశము ప్రకారము నడుచుకొని పవిత్రులైతే 21 జన్మలకు విశ్వ చక్రవర్తి పదవి లభిస్తుంది. ఇది చాలా చౌకబేరము. ఈ చౌక బేరము గురించి అందరికీ నేర్పించండి. ఇప్పుడు శివబాబాను స్మృతి చేసి పవిత్రులైతే పవిత్ర ప్రపంచానికి యజమానులుగా అవుతారని అందరికీ చెప్పండి.

ఓంశాంతి. ప్రదర్శన లేక మేకాలలో ప్రొజెక్టర్ షో చూపుతారు లేక చిత్రాలను చూపి మనుష్యులకు - తండ్రి నుండి ఇప్పుడు అనంతమైన వారసత్వమును తీసుకోవాలని తెలియజేస్తారు. ఈ విషయము ఆత్మిక తండ్రి తెలియజేస్తున్నారని ఆత్మిక పిల్లలకు తెలుసు. ఏ వారసత్వము? మనుష్యుల నుండి దేవతలుగా తయారయ్యే వారసత్వము లేక అనంతమైన తండ్రి నుండి అర్థ కల్పమునకు స్వర్గరాజ్యమును ఎలా తీసుకోవాలో ఇప్పుడు అందరికీ అర్థము చేయించాలి. తండ్రి వ్యాపారి(సాదాగర్). వారితో ఇప్పుడు ఈ వ్యాపారము చేయాలి. దేవీ దేవతలు పవిత్రంగా ఉంటారని మనుష్యులకు తెలుసు. భారతదేశములో సత్యయుగము ఉండినప్పుడు దేవీ దేవతలు పవిత్రంగా ఉండేవారు. స్వర్గములోకి వచ్చేందుకు వారు ఏదో ఒక ప్రాప్తి పొంది ఉంటారు. స్వర్గస్థాపన చేయు తండ్రి తప్ప ఇతరులెవ్వరూ ఆ ప్రాప్తిని చేయించలేరు. పతితపావనుడైన తండ్రియే పతితులను పావనంగా చేసి పావన ప్రపంచ రాజ్యమును ఇస్తారు. ఈ వ్యాపారము ఎంత చౌకగా ఇస్తున్నారు. ఇది మీ అంతిమ జన్మ అని అంటారు. నేను ఇచ్చట ఉన్నంతవరకు పవిత్రముగా ఉండండి. పవిత్రముగా చేసేందుకే నేను వచ్చాను. మీరు ఈ అంతిమ జన్మలో పవిత్రంగా తయారయ్యేందుకు పురుషార్థము చేసి పావన ప్రపంచ వారసత్వమును తీసుకుంటారు. ఇది చాలా చౌకబేరము. కావున “పవిత్రులుగా కండి - ఇది తండ్రి ఆజ్ఞ” అని పిల్లలకు తెలపాలని తండ్రికి ఒక ఆలోచన కలిగింది. ఇది పవిత్రముగా తయారయ్యే పురుషోత్తమ సంగమయుగ సమయము. ఉత్తమోత్తమ పురుషులు దేవతలు. లక్ష్మీనారాయణుల రాజ్యము నడిచింది కదా. ‘దేవతా ప్రపంచపు చక్రవర్తి’ పదవి మీకు తండ్రి ద్వారా వారసత్వముగా లభిస్తుంది. ఈ అంతిమజన్మలో తండ్రి శ్రీమతమును అనుసరించి పవిత్రంగా అయితే పదవి లభిస్తుంది. “యోగబలము ద్వారా స్వయం తమోప్రధానము నుండి సతోప్రధానముగా చేసుకోవాలి” అనే యుక్తిని కూడా బాబా తెలుపుతున్నారు. కళ్యాణము కొరకు పిల్లలు తప్పక ఖర్చు చేయవలసి వస్తుంది. ఖర్చు లేకుండా రాజధాని ఎలా స్థాపనవుతుంది? ఇప్పుడు లక్ష్మీనారాయణుల రాజధాని స్థాపనౌతూ ఉంది. పిల్లలు తప్పక పవిత్రులుగా అవ్వాలి. మనసా, వాచా, కర్మణా వ్యతిరేక కర్మలు ఏవియూ చేయరాదు. దేవతలకు ఎన్నడూ ఎలాంటి చెడు ఆలోచనలు కూడా రావు, నోటి నుండి అటువంటి మాటలు వెలువడవు. వారు సర్వగుణసంపన్నులు, సంపూర్ణ నిర్వికారులు, మర్యాదా పురుషోత్తములు..... ఎవరు తయారై వెళ్తారో వారి మహిమ గాయనము చేయబడ్తుంది. ఇప్పుడు పిల్లలైన

\*\*\*\*\*

\*\*\*\*\*  
 మిమ్ములను కూడా అదే దేవీ దేవతలుగా తయారు చేసేందుకే వచ్చాను. కావున మనసా, వాచా, కర్మణా  
 ఎలాంటి చెడు కర్మా చేయరాదు. దేవతలు సంపూర్ణనిర్వికారులుగా ఉండేవారు. ఈ గుణాలు కూడా  
 మీరు ఇప్పుడే ధారణ చేయగలరు ఎందుకనగా ఈ మృత్యులోకములో ఇది మీకు అంతిమ జన్మ. పతిత  
 ప్రపంచాన్ని మృత్యులోకమని, పావన ప్రపంచాన్ని అమరలోకమని అంటారు. ఇప్పుడు మృత్యులోక  
 వినాశము అతిసమీపములో ఎదుట నిలిచి ఉంది. అమరపురము తప్పక స్థాపనౌతుపోతుంది. ఇది  
 అదే మహాభారత యుద్ధము. దీనిని గురించే శాస్త్రాలలో వ్రాశారు. ఈ యుద్ధము ద్వారా పాత వికారీ  
 ప్రపంచము సమాప్తమౌతుంది. కానీ ఈ జ్ఞానము ఎవరిలోనూ లేదు. “అందరూ అజ్ఞాన నిద్రలో నిద్రిస్తున్నారు,  
 5 వికారాల నషా ఉంటుంది” అని తండ్రి అంటున్నారు. “ఇప్పుడు పవిత్రముగా తయారవ్వండి ” అని తండ్రి  
 అంటున్నారు. “ మ్యాస్టర్ గాడ్ ” గా అవుతారు కదా! లక్ష్మీనారాయణులను గాడ్-గాడ్స్ అని అంటారు.  
 అనగా వారు ‘గాడ్’ ద్వారా వారసత్వమును పొందుతారు. ఇప్పుడు భారతదేశము పవిత్రముగా ఉంది.  
 మనసా, వాచా, కర్మణా చేసే కర్తవ్యాలు కూడా అలాగే ఉంటాయి. ఏ విషయమైనా మొదట బుద్ధిలోకి  
 వస్తుంది. తరువాత నోటి నుండి వెలువడుతుంది. కర్మలనాచరించినందు వలన వికర్మలుగా అవుతున్నాయి.  
 అక్కడ ఎలాంటి వికర్మలు జరగవు, ఇచ్చట వికర్మలు జరుగుతాయి ఎందుకనగా ఇది రావణ రాజ్యము.  
 “మిగిలిన జీవితము(ఆయుష్షును) పవిత్రముగా గడపండి” అని తండ్రి అంటున్నారు. పవిత్రముగా తయారై  
 నాతో బుద్ధియోగమును జోడించాలి. ప్రతిజ్ఞ చేయండి. తద్వారా మీ జన్మజన్మాంతర పాపాలు  
 భస్మమైపోతాయి. అప్పుడే 21 జన్మలకు స్వర్గానికి యజమానులుగా అవుతారు. వీరి ద్వారా ఈ  
 వారసత్వమునిస్తానని తండ్రి తనంతకు తానే ఆఫర్ చేస్తున్నారు. వారు శివబాబా, ఇతను దాదా. అందుకే  
 ఎల్లప్పుడూ “బాప్ దాదా” అని అంటారు. శివబాబా మరియు బ్రహ్మే దాదా. తండ్రి ఎంత కార్యము చేస్తారు!  
 మృత్యులోక వినాశము చాలా సమీపంగా ఉంది. అమరలోకము స్థాపనౌతు ఉంది. భారతీయుల  
 కళ్యాణము జరగాలని ప్రదర్శనీలు, మేళాలు జరుపుతూ ఉన్నారు. తండ్రి స్వయంగా వచ్చి భారతదేశమును  
 రామరాజ్యముగా తయారు చేస్తారు. రామరాజ్యములో తప్పక పవిత్రులే ఉంటారు. తండ్రి అంటున్నారు -  
 “ పిల్లలూ! కామము మహాశత్రువు.” ఈ పంచ వికారాలనే మాయ అని అంటారు. దీని పై విజయము  
 పొందితే మీరు జగజ్జీతులుగా అవుతారు. జగజ్జీతులు అనగా దేవీ దేవతలు. వారు తప్ప ఇతరులెవ్వరూ  
 జగజ్జీతులుగా అవ్వలేరు. బాబా తెలిపిస్తున్నారు - “ క్రైస్తవులు పరస్పరము అందరూ ఒక్కటైతే, ఈ సృష్టి  
 అంతటి అధికారాన్ని తీసుకోగలరు కానీ చట్టము అలా లేదు.” ఈ బాంబులు పాత ప్రపంచము  
 సమాప్తమగుటకే తయారు చేయబడినవి. కల్వ-కల్వము ఈ విధంగా నూతన ప్రపంచము నుండి పాత  
 ప్రపంచముగా మరలా పాత ప్రపంచము నుండి క్రొత్తదిగా అవుతూనే ఉంటుంది. నూతన ప్రపంచములో  
 ఈశ్వరీయ రాజ్యముంటుంది, దానిని రామరాజ్యమని అంటారు. ఈశ్వరుడెవరో తెలియనందున  
 రామ-రామ అని జపిస్తూ ఉంటారు. పిల్లలైన మీలో ఈ విషయాలు ధారణ కావాలి. మనము 84 జన్మలలో  
 సత్యోప్రధానము నుండి తమోప్రధానులయ్యాము. ఇప్పుడు మరలా సత్యోప్రధానంగా తప్పక అవ్వాలి. శివబాబా  
 ఆదేశము - ఇప్పుడు ఆదేశమును అనుసరిస్తే 21 జన్మలకు పవిత్ర ప్రపంచములో ఉన్నత పదవి పొందుతారు.  
 ఇప్పుడు పురుషార్థము చేయండి లేక చేయకపోండి, సృతిలో ఉండి ఇతరులకు దారి చూపండి,  
 \*\*\*\*\*

\*\*\*\*\*  
 చూపకపోండి. ప్రదర్శనీల ద్వారా పిల్లలు చాలామందికి దారి చూపుతున్నారు. స్వకళ్యాణము కూడా చేసుకోవాలి. చాలా గొప్ప చౌక బేరము. కేవలం ఈ అంతిమ జన్మలో పవిత్రంగా ఉండుట వలన శివబాబా పృథిలో ఉండుట వలన మీరు తమోప్రధానము నుండి సత్యోప్రధానంగా అయిపోతారు. ఇది ఎంత మంచి చౌక బేరము! జీవితమే పూర్తిగా పరివర్తన(పలట్జానా) అయిపోతుంది. ఇలా ఇలా ఆలోచించాలి. ఇటువంటి సంకల్పాలు చేయాలి. బాబా వద్దకు సమాచారము వస్తుంది. రాఖీ కట్టుటకు వెళ్ళినప్పుడు - “ ఈ తమోప్రధాన ప్రపంచములో పవిత్రంగా ఉండుట అసంభవము” అని కొంతమంది అంటారు. పాపం ఇది సంగమయుగమని వారికి తెలియదు. తండ్రి పవిత్రంగా తయారు చేస్తారు. వీరికి సహాయము చేయువారు పరమపిత పరమాత్మ, ఇచ్చట లభించు లాభము చాలా గొప్పదని వారికి తెలియదు. పవిత్రముగా అగుట వలన పవిత్ర ప్రపంచానికి యజమానులుగా అవుతారు. తండ్రి అంటున్నారు - ఈ మాయ అనే పంచ వికారాల పై విజయము పొందుట వలన మీరు జగజ్జీతులుగా అవుతారు. కావున మనము ఎందుకు పవిత్రముగా అవ్వము ? ఇది ఫస్ట్ క్లాస్ వ్యాపారము. తండ్రి అంటున్నారు - “ కామము మహాశత్రువు, దీని పై విజయము పొందుట ద్వారా మీరు పవిత్రముగా అవుతారు.” మాయను జయిస్తే, జగత్తును జయిస్తారు. ఇది యోగబలముతో మాయను జయించే విషయము. పరమపిత పరమాత్మయే వచ్చి ఆత్మలకు అర్థము చేయిస్తున్నారు - నన్ను పృథి చేస్తే మలినాలు వదిలిపోతాయి. మీరు సత్యోప్రధాన ప్రపంచానికి యజమానులుగా అవుతారు. ఈ సంగమ యుగములో తండ్రి వారసత్వమునిస్తారు. అందరికంటే ఉత్తమ పురుషులు ఈ లక్ష్మీనారాయణులు. వారిని మర్యాదా పురుషోత్తమ దేవీ దేవతా ధర్మము వారని అంటారు. చాలా మంచి లీతిగా అర్థము చేయించబడ్డంది. కానీ అప్పడప్పుడు ఈ పాయింట్లు మర్చిపోతున్నారు. తర్వాత గుర్తుకు వస్తుంది. ఉపన్యసించినప్పుడు ఫలానా పాయింట్లు తెలుపలేదు అని గుర్తుకు వస్తుంది. తెలిపే పాయింట్లు చాలా ఉన్నాయి. ఈ విధంగా జరుగుతూ ఉంటుంది. లాయర్లు కూడా అప్పడప్పుడు కొన్ని పాయింట్లు మర్చిపోతారు. మళ్ళీ ఆ పాయింట్లు వారికి గుర్తు వచ్చినప్పుడు మళ్ళీ వదిలిస్తారు. డాక్టర్ల విషయంలో కూడా అప్పుడప్పుడు ఇలా జరుగుతుంది. ఈ జబ్బుకు ఫలానా మందు బాగుంటుందని ఆలోచన తట్టుంది. ఇక్కడ కూడా అనేక పాయింట్లు ఉన్నాయి. బాబా అంటారు - ఈ రోజు మీకు నిగూఢమైన పాయింట్లు తెలియజేస్తున్నాను. కానీ అర్థము చేసుకునే వారంతా పతితులే. ఓ పతితపావనా! రండి అని పిలుస్తారు, కానీ ఇలా ఎవరితోనైనా, నీవు పతితుడవు కదా అని అంటే అలిగి విరుచుకుపడతారు. ఈశ్వరుని ముందు - “ ఓ పతితపావనా! రండి, వచ్చి మమ్ములను పావనముగా చేయండి అని సత్కము చెప్తారు. ఈశ్వరుని మర్చిపోతే మరలా అసత్కము చెప్తారు. కావున చాలా యుక్తిగా అర్థము చేయించాలి. కట్టి విరగరాదు కాని సర్వము చనిపోవాలి (సర్వ భీ మరే, లాలీ భీ నా టూటో). తండ్రి అంటున్నారు - ఎలుక నుండి గుణములను గ్రహించండి. ఎంత యుక్తిగా ఎలుక కొరుకుతుందంటే రక్తమేమో కారుతుంది కానీ కొంచెము కూడా తెలియదు, కావున పిల్లల బుద్ధిలో అన్ని పాయింట్లు ఉండాలి. యోగము చేయువారికి సమయానికి సహాయము లభిస్తుంది. వినేవారు వినిపించేవారి కంటే తండ్రికి ప్రియంగా ఉండవచ్చు అందువలన తండ్రి స్వయంగా కూర్చుని అర్థము చేయిస్తారు. కావున వినేవారు, పవిత్రంగా ఉండుట, అగుట చాలా మంచిదని అర్థము చేసుకొనేటట్లు తెలపాలి. ఈ ఒక్క జన్మ

\*\*\*\*\*

పవిత్రముగా ఉండుట వలన మనము 21 జన్మలకు పవిత్ర ప్రపంచానికి యజమానులుగా అవుతాము. భగవానువాచ - “ ఈ అంతిమ జన్మలో పవిత్రముగా అయితే నేను గ్యారెంటీ ఇస్తాను.” త్రామా ప్లాన్ అనుసారము మీరు 21 జన్మలకు వారసత్వమును పొందుతారు. మనము కల్వ-కల్వము వారసత్వము పొందుతూ ఉంటాము, సేవ పై ఆసక్తి ఉన్నవారు మేము పోయి అర్థము చేయిస్తామని కుతూహలము కలిగి ఉంటారు. సేవకు పరుగెత్తవలసి వస్తుంది. తండ్రి జ్ఞానసాగరులు. వారు ఎంతగానో జ్ఞానవర్షమును కురిపిస్తూ ఉంటారు. ఆత్మ పవిత్రముగా ఉంటే ధారణ కూడా జరుగుతుంది. పేరు ప్రఖ్యాతియు చేసి చూపుతారు. ప్రదర్శనీ మేకాపలో ఎవరు ఎటువంటి సేవ చేస్తారో తెలిసిపోతుంది. ఎవరు ఎలా అర్థము చేయిస్తున్నారో టీచర్లు చెక్ చేయాలి. చాలా వరకు లక్ష్మీనారాయణ, సీడీ చిత్రాల గురించి తెలియజేయుట చాలా బాగుంటుంది. యోగబలము ద్వారా మరలా ఇటువంటి లక్ష్మీనారాయణులుగా అవుతారు. లక్ష్మీనారాయణులే ఆదిదేవీ, ఆదిదేవుడు. చతుర్భుజములో లక్ష్మీనారాయణులు ఇరువురూ వచ్చేస్తారు. రెండు భుజాలు లక్ష్మీవి, రెండు నారాయణునివి. ఇది కూడా భారతవాసులకు తెలియదు. మహాలక్ష్మికి కూడా 4 భుజాలున్నాయి. దీని అర్థము వారు యుగల్(జంట) అయినారు. విష్ణువు చతుర్భుజుడు.

ప్రదర్శనీలో ప్రతి రోజు అర్థము చేయిస్తూ ఉంటారు. రథమును కూడా చూపించారు. అర్జునుడు రథములో కూర్చున్నాడని చెప్తారు. రథము నడిపేవాడు కృష్ణుడు. ఇవన్నీ కేవలం కథలు మాత్రమే. వాస్తవానికివి జ్ఞానమునకు సంబంధించిన విషయములు. జ్ఞానామృత కలశమును లక్ష్మి తల పై ఉంచినట్లు చూపుతారు. వాస్తవానికి కలశము ఉంచించి జగదంబ పై ఆమె మళ్ళీ లక్ష్మిగా అవుతుంది. ఇది కూడా అర్థము చేయించాలి. సత్తయుగములో ఒకే ధర్మము, ఒకే మతానికి చెందిన మనుష్యులుంటారు. దేవతలందరి మతము ఒక్కటే. దేవతలనే శ్రీ అని అంటారు. ఇతరులనెవ్వరినీ అనరు. కావున బాబా ఆలోచిస్తూ ఉండినారు. ఇతరులకు అర్థము చేయించేందుకు కొన్ని పదాలే ఉండాలి. ఈ అంతిమ జన్మలో 5 వికారాల పై విజయము పొందుట వలన మీరు రామరాజ్యానికి యజమానులుగా అవుతారు. ఇది చాలా చౌకబేరము. తండ్రి వచ్చి అవినాశి జ్ఞానరత్నాలను దానముగా ఇస్తున్నారు. తండ్రి జ్ఞానసాగరులు, జ్ఞానరత్నాలను ఇస్తారు. ఇంద్రసభలో పుష్కరాగము, పచ్చ, మాణిక్యము అను రకరకాల అష్టరసలుంటారంటారు. అందరూ సహాయము చేయువారే. రకరకాల వజ్రాలుంటాయి కదా! అందుకే నవరత్నాలు చూపించారు. ఎవరు బాగా చదువుకుంటారో, పదవి కూడా వారే పొందుకుంటారు. నంబరువారుగా ఉన్నారు కదా. పురుషార్థము చేయు సమయము కూడా ఇదే. మనం తండ్రి మాల యందు పూసలుగా అవుతామని పిల్లలకు తెలుసు. శివబాబాను ఎంత స్మృతి చేస్తామో, అంత స్మృతి యాత్రలో ముందుకు పరిగెత్తగలము. పాపాలు కూడా త్వరగా నశిస్తాయి.

ఈ చదువు ఎక్కువగా చదివేది కాదు, కేవలము పవిత్రంగా ఉండాలి. ధైర్యగుణాలు కూడా ధారణ చేయాలి. నోటి నుండి రాళ్ళు వెలువడరాదు. రాళ్ళు విసిరితే వాళ్ళు రాతిబుద్ధి గలవారిగానే అవుతారు. రత్నాలను విసిరితే (జ్ఞానరత్నాలు పంచుతే) వాళ్ళు ఉన్నత పదవిని పొందుతారు. ఇది చాలా సహజము. జిజ్ఞాసువులకు తెలపండి. పతితపావనులు, సర్వుల ముక్తి - జీవన్ముక్తిదాత పరమపిత పరమాత్మ శివుడు అంటున్నారు - ఓ భారతవాసులైన ఆత్మిక పిల్లలారా, రావణ రాజ్యములోని మృత్యులోకములో ఈ కలియుగ

\*\*\*\*\*



\*\*\*\*\*  
 అంతిమ జన్మలో పవిత్రులుగా ఉండుట వలన, పరమపిత పరమాత్మ శివునితో బుద్ధియోగ బలముతో యాత్ర చేయుట వలన తమోప్రధాన ఆత్మలు సతోప్రధాన ఆత్మలుగా తయారై సతోప్రధాన సత్త్వయుగ విశ్వములో, పవిత్రత, సుఖము, శాంతి, సంపదలతో సంపన్నమైన మర్యాదాపురుషోత్తమ ధైవీ స్వరాజ్య పదవిని 5 వేల సంవత్సరముల క్రితము వలె మరలా పొందుకోగలరు. కాని జరగబోయే మహావినాశనానికి ముందే తండ్రి మనకు వారసత్వమునిస్తారు, చదివిస్తారు. ఎంత చదువుకుంటారో, అంత పదవి పొందుతారు. వెంట తీసుకెళ్తారు. కావున ఈ పాత శరీరము, పాత ప్రపంచపు ఆలోచనలు ఎందుకు రావాలి? ఇది పాత ప్రపంచమును వదిలి పెట్టి సమయము. ఇటువంటి విషయాలు బుద్ధిలో మథనము జరుగుతూ ఉంటే చాలా బాగుంటుంది. పోను పోను పురుషార్థము చేస్తూ చేస్తూ సమయము దగ్గరకొస్తుంది, సందేహము కలగదు. ప్రపంచము కూడా ఇంక కొంత సమయము మాత్రమే ఉంటుందని గమనిస్తారు. కావున బుద్ధియోగమును జోడించాలి. సేవ చేసినందున సహాయము కూడా లభిస్తుంది. సుఖమునిచ్చు దారిని ఎంతమందికి చూపుతారో అంత సంతోషము కలుగుతుంది. పురుషార్థము కూడా నడుస్తుంది, భాగ్యము కూడా కనిపిస్తుంది. తండ్రి పురుషార్థము నేర్పిస్తారు. కొంతమంది అందులో లగ్నమౌతారు. కొంతమంది లగ్నము కారు. కోటిశ్వరులు, పదమాపదమేపతులు అందరూ అలాగే సమాప్తమైపోతారని మీకు తెలుసు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఉన్నత పదవి పొందేందుకు నోటి నుండి సదా రత్నాలే వెలువడాలి, రాళ్ళు వేయరాదు. మనసా, వాచా, కర్మణ ఇతరులను మర్యాదా పురుషోత్తములుగా చేసే కర్మలు చేయాలి.
2. ఈ అంతిమ జన్మలో పవిత్రముగా తయారయ్యే ప్రతిజ్ఞ చేయాలి. పవిత్రముగా తయారయ్యే రీతి, యుక్తి అందరికీ వినిపించాలి.

వరదానము:- “త్యాగ శక్తి, స్నేహ శక్తుల ద్వారా సేవలో సఫలతను ప్రాప్తి చేసుకొను

స్నేహ సహాయోగీ భవ ”

ప్రారంభములో జ్ఞానశక్తి తక్కువగా ఉండేది, కానీ త్యాగము మరియు స్నేహముల ఆధారముతో సఫలత లభించింది. బుద్ధి రాత్రి పగలు బాబా వైపు, యజ్ఞము వైపు లగ్నమై ఉండేది. అత్యంత ప్రీతిగా బాబా మరియు యజ్ఞము అనే మాటలు వెలువడేవి. ఈ స్నేహమే అందరినీ సహాయోగములోకి తీసుకొచ్చింది. ఈ శక్తితోనే సేవాకేంద్రాలు తయారయ్యాయి. సాకార స్నేహము ద్వారానే ‘మన్మథాభవ’ గా అయ్యారు. సాకార స్నేహమే సహాయోగులుగా చేసింది. ఇప్పుడు కూడా త్యాగ శక్తి, స్నేహ శక్తులతో ఘెరావ్ చేస్తే (చుట్టుముట్టే) సఫలత లభిస్తుంది.

సోల్గన్:- “ఫలిస్తాలుగా అవ్వాలంటే వ్యర్థ మాటలు, డిస్టర్బ్ చేసే మాటల నుండి ముక్తులవ్వండి ”

\*\*\*\*\*